

តម្លាភាពថវិកា
(សន្ទស្សន៍នៃការផ្សព្វផ្សាយព័ត៌មាន ថវិកា)

8
ក្នុងចំណោម 100

រាជរដ្ឋាភិបាលកម្ពុជាផ្តល់ជូនដល់សាធារណៈជននូវព័ត៌មានមិនគ្រប់គ្រាន់ស្តីពីសកម្មភាពថវិកានិងហិរញ្ញវត្ថុរបស់រាជរដ្ឋាភិបាលនៅថ្នាក់ជាតិនៅក្នុងកំឡុងពេលថវិកា។

ការចូលរួមរបស់សាធារណៈជនក្នុងដំណើរការថវិកា

8
ក្នុងចំណោម 100

រដ្ឋាភិបាលនៃប្រទេសកម្ពុជាបានផ្តល់ឱកាសតិចតួច សំរាប់សាធារណៈជនចូលរួមក្នុងដំណើរការថវិកា។

ការត្រួតពិនិត្យថវិកា

43 **58**
ក្នុងចំណោម 100 ក្នុងចំណោម 100

ដោយអង្គនីតិបញ្ញត្តិ
ការត្រួតពិនិត្យថវិកាដោយអង្គនីតិបញ្ញត្តិក្នុងប្រទេសកម្ពុជាគឺនៅមានកំរិតនៅឡើយ ។

ដោយសវនករ
ការត្រួតពិនិត្យថវិកាដោយស្ថាប័នសវនកម្មជាន់ខ្ពស់ក្នុងប្រទេសកម្ពុជាគឺនៅមានកំរិតនៅឡើយ ។

តើការអង្កេតលើការផ្សព្វផ្សាយព័ត៌មានថវិកាជាអ្វី?

ការអង្កេតលើការផ្សព្វផ្សាយព័ត៌មានថវិកា គឺជាការផ្តួចផ្តើមស្រាវជ្រាវ និងការវិភាគតែមួយគត់ ដែលបានប្រើប្រាស់ឯកសារជាភស្តុតាង និងលក្ខណៈវិនិច្ឆ័យគោលបំណងដើម្បីធ្វើការវាយតម្លៃទៅលើសសរស្តម្ភទាំងបីរបស់តម្លាភាព និងគណនេយ្យភាពថវិកា។ ការស្រាវជ្រាវនេះធ្វើការសិក្សាលើ ៖

- វិសាលភាពដែលរដ្ឋាភិបាលថ្នាក់ជាតិ ឬ ថ្នាក់កណ្តាលផ្តល់ទៅសាធារណៈជននូវព័ត៌មានថវិកា ថាតើគ្រប់ជ្រុងជ្រោយ និងទាន់ពេលវេលាឬទេ ចំពោះឯកសារថវិកាសំខាន់ៗទាំងប្រាំបី ដែលជាតម្រូវការនៃការអនុវត្តល្អរបស់អន្តរជាតិ។
- វិសាលភាពដែលរដ្ឋាភិបាលថ្នាក់ជាតិ ឬ ថ្នាក់កណ្តាលផ្តល់ឱកាសឲ្យសាធារណៈជនចូលរួមក្នុងដំណើរការថវិកាជាតិ
- សមត្ថភាពរបស់អង្គនីតិបញ្ញត្តិ និងស្ថាប័នសវនកម្មជាន់ខ្ពស់ ក្នុងការពិនិត្យថវិកាជាតិប្រកបដោយប្រសិទ្ធភាព។

ការអង្កេតលើការផ្សព្វផ្សាយព័ត៌មានថវិកា គឺជាវាស់វែងដែលមានលក្ខណៈ ឯករាជ្យ អាចប្រៀបធៀប និងតែងតែធ្វើការវាស់វែងលើតម្លាភាព និងគណនេយ្យភាពថវិកា ដែលបានសិក្សាដោយសង្គមស៊ីវិលឯករាជ្យមានជំនាញថវិកា និងមិនស្ថិតនៅក្រោមការគ្រប់គ្រង របស់រដ្ឋាភិបាលប្រទេសណាមួយឡើយ ។ មូលដ្ឋានគ្រឹះនៃការអង្កេតនេះគឺផ្អែកទៅលើ ១៤០សំណួរដែលមាននៅក្នុងបញ្ជីសំណួរនៃការអង្កេតលើការផ្សព្វផ្សាយព័ត៌មានថវិកា ។ ការអង្កេតនេះត្រូវបានធ្វើឡើងរៀងរាល់២ឆ្នាំម្តង ដើម្បីពិនិត្យឡើងវិញនូវវឌ្ឍនភាពដែលប្រទេសនីមួយៗសម្រេចបាន ។ ឆ្នាំ២០១៥ គឺជាការអង្កេតលើការផ្សព្វផ្សាយព័ត៌មានថវិកាលើកទី៥ ដែលត្រូវបានធ្វើឡើងជាមួយប្រទេសចំនួន១០២ប្រទេស ។ សម្រាប់ប្រទេសកម្ពុជា នេះគឺជាការអង្កេតលើកទី៤ ។


លទ្ធផលឆ្នាំ២០១៥ គឺជាការឆ្លុះបញ្ចាំងទៅនឹងការស្រាវជ្រាវដែលបានធ្វើឡើង ដោយអ្នកស្រាវជ្រាវឯករាជ្យជំនាញថវិកាពីសង្គមស៊ីវិល ផ្អែកទៅលើទិន្នន័យដែលបានប្រមូលនៅក្នុងឆ្នាំ២០១៤។

តម្លាភាពថវិកា (សន្ទស្សនៃការផ្សព្វផ្សាយព័ត៌មានថវិកា)


ផ្ដោតទៅលើលក្ខណៈវិនិច្ឆ័យ ដែលទទួលស្គាល់ដោយអន្តរជាតិ ដែលរៀបចំឡើងដោយអង្គការពហុភាគី ការអង្កេតលើការផ្សព្វផ្សាយព័ត៌មានថវិកា ប្រើប្រាស់សូចនាករចំនួន ១០៩ ដើម្បីវាស់វែងតម្លាភាពថវិកា។ សូចនាករទាំងនេះត្រូវបានប្រើដើម្បីប៉ាន់ប្រមាណថាតើ មជ្ឈដ្ឋានរដ្ឋាភិបាលបង្ហាញព័ត៌មាននៃឯកសារថវិកាសំខាន់ៗចំនួន ០៨ ជូនដល់ សាធារណៈ បានទាន់ពេលវេលា និងថាតើទិន្នន័យដែលផ្ទុកក្នុងឯកសារទាំងនេះមានព័ត៌មានគ្រប់គ្រាន់ ព្រមទាំងមានសារៈប្រយោជន៍ប៉ុណ្ណា។

ប្រទេសនីមួយៗ ត្រូវបានផ្តល់ពិន្ទុមួយក្នុងចំណោមពិន្ទុ១០០ ដែលកំណត់ចំណាត់ថ្នាក់របស់ប្រទេសទាំងនោះ នៅក្នុងសន្ទស្សនៃការផ្សព្វផ្សាយព័ត៌មានថវិកា ដែលជាការសិក្សាឯករាជ្យតែមួយគត់ដែលមានលក្ខណៈប្រៀបធៀបបាន របស់ពិភពលោកលើតម្លាភាពថវិកា។

សារៈ ប្រយោជន៍នៃ ព័ត៌មានថវិកា
តាមរយៈ ដំណើរវិវត្តន៍ នៃ ថវិកា




កំណត់ចំណាំ៖ លក្ខណៈវិនិច្ឆ័យខាងលើត្រូវបានប្រើប្រាស់ដើម្បីវាយតម្លៃការណ៍សារៈប្រយោជន៍នៃឯកសារ នីមួយៗ ។ មិនបានផលិត, ផលិតយឺត, ប្រើប្រាស់ផ្ទៃក្នុង, ខ្វះខាត, ទាបបំផុត, មានដែនកំនត់, ទំហំធំ, ទូលំទូលាយ



| ឯកសារ | ២០០៨ | ២០១០ | ២០១២ | ២០១៥ |
|------------------------------------|------|------|------|------|
| របាយការណ៍បច្ចេកវិទ្យា | ● | ● | ● | ● |
| សេចក្តីព្រាងច្បាប់ថវិកាប្រចាំឆ្នាំ | ● | ● | ● | ● |
| របស់រាជរដ្ឋាភិបាល | | | | |
| ថវិកាដែលបានអនុម័ត | ● | ● | ● | ● |
| របាយការណ៍ថវិកាសម្រាប់ប្រជា | ● | ● | ● | ● |
| របាយការណ៍ក្នុងឆ្នាំ | ● | ● | ● | ● |
| របាយការណ៍ពាក់កណ្តាលឆ្នាំ | ● | ● | ● | ● |
| របាយការណ៍ចំណាច់ឆ្នាំ | ● | ● | ● | ● |
| របាយការណ៍សវនកម្ម | ● | ● | ● | ● |

កំណត់សំគាល់៖ ● ឯកសារមិនបានរៀបចំ ● ឯកសារមិនបានរៀបចំសម្រាប់ប្រើប្រាស់ផ្ទៃក្នុង ● ឯកសារដែលបានផ្សាយជាសាធារណៈ



ប្រទេសកម្ពុជាទទួលបាន៨ពិន្ទុ ក្នុងចំណោម ១០០ពិន្ទុ គឺទាបជាងពិន្ទុមធ្យម(៤៥ពិន្ទុ)សម្រាប់ប្រទេស ដែលបានចូលរួមធ្វើការអង្កេតទាំង១០២។

ពិន្ទុប្រទេសកម្ពុជា ដែលមានក្នុងសន្ទស្សន៍នៃការផ្សព្វផ្សាយព័ត៌មានថវិកាឆ្នាំ២០១៥ គឺទាបជាងពិន្ទុក្នុងឆ្នាំ២០១២។

ចាប់ពីឆ្នាំ២០១២ រាជរដ្ឋាភិបាលនៃព្រះរាជាណាចក្រកម្ពុជា មានការថយចុះនៃការផ្តល់ព័ត៌មានថវិកាដូចជា៖

- មិនបានផ្សព្វផ្សាយរបាយការណ៍ប្រចាំឆ្នាំឲ្យទាន់ពេលវេលា។

- លើសពីនេះទៅទៀត រាជរដ្ឋាភិបាលនៃព្រះរាជាណាចក្រកម្ពុជា មិនបានផ្សព្វផ្សាយជាសាធារណៈ នូវឯកសារសំខាន់ៗមួយចំនួនដូចជា ៖
- មិនបានផ្សព្វផ្សាយសេចក្តីព្រាងច្បាប់ថវិកាប្រចាំឆ្នាំរបស់រាជរដ្ឋាភិបាលជាសាធារណៈ។
- មិនបានផ្សព្វផ្សាយរបាយការណ៍ពាក់កណ្តាលឆ្នាំជាសាធារណៈ។
- បានបង្កើតឯកសារស្តីពីថវិកាសម្រាប់ប្រជាពលរដ្ឋប៉ុន្តែមិនបានផ្សព្វផ្សាយដល់សាធារណៈជនឲ្យបានទាន់ពេលវេលា។

ព័ត៌មានលម្អិតនៃឯកសារថវិកាទាំងប្រាំបី

| ដំណាក់កាលនៅក្នុងរដ្ឋថវិកា | ឯកសារថវិកា | ពេលវេលាដែលត្រូវផ្សព្វផ្សាយឯកសារដោយផ្អែកតាមការអនុវត្តល្អរបស់អន្តរជាតិ |
|---------------------------|--|---|
| ដំណាក់កាលរៀបចំថវិកា | <p>ឯកសារទី១: របាយការណ៍បុរេថវិកា ផ្តល់ព័ត៌មាន (លទ្ធផលម៉ាក្រូសេដ្ឋកិច្ចពីឆ្នាំមុន និងឆ្នាំបច្ចុប្បន្ន និងការប៉ាន់ប្រមាណនៃថវិកាឆ្នាំថ្មី ឬឆ្នាំសារពើពន្ធ) ដែលផ្សារភ្ជាប់រវាងគោលនយោបាយ និងថវិកា ។ ប្រទេសកម្ពុជាបានផ្សព្វផ្សាយសារាចរណែនាំរបស់រាជរដ្ឋាភិបាល ស្តីពីគោលការណ៍ណែនាំសម្រាប់ការរៀបចំសេចក្តីព្រាងច្បាប់ថវិកា នៅក្នុងសៀវភៅរាជកិច្ច តាំងពីឆ្នាំ២០០៩ ដែលអាចរកជាសាធារណៈ នៅក្នុងតម្លៃថោក ។</p> | <p>របាយការណ៍បុរេថវិកា ត្រូវតែផ្សព្វផ្សាយ <u>រយៈពេលមួយខែមុនពេលសេចក្តីព្រាងច្បាប់ថវិកា</u> ត្រូវបានផ្ញើជូនអង្គនីតិបញ្ញត្តិដើម្បីពិចារណា ។</p> |
| | <p>ឯកសារទី២: សេចក្តីព្រាងច្បាប់ថវិកាប្រចាំឆ្នាំរបស់រាជរដ្ឋាភិបាល ជាឯកសារ ដែលក្រសួងសេដ្ឋកិច្ចនិងហិរញ្ញវត្ថុផ្ញើជូនអង្គនីតិបញ្ញត្តិ ដើម្បី អនុម័ត ។ ឯកសារនេះគឺជាឧបករណ៍គោលនយោបាយដ៏ សំខាន់បំផុតរបស់រដ្ឋាភិបាល ព្រោះវាបង្ហាញថាតើរដ្ឋាភិបាល គ្រោងនឹងបង្កើនចំណូលតាមរយៈពន្ធដារ និងប្រភពចំណូល ផ្សេងទៀតយ៉ាងដូចម្តេច ព្រមទាំងបង្ហាញពីផែនការចំណាយថវិកាទាំងនោះ ដើម្បីគ្រាំទ្រដល់បណ្តារអាទិភាពនានា រួមទាំងការបែងចែកថវិកាទៅវិស័យផ្សេងៗ ដើម្បីប្រែក្លាយគោលនយោបាយទៅជាសកម្មភាព ។ រាជរដ្ឋាភិបាលកម្ពុជាបង្កើត</p> | <p>សំណើថវិការបស់ស្ថាប័ននីតិប្រតិបត្តិត្រូវតែផ្សព្វផ្សាយជូនដល់សាធារណៈ <u>ខណៈពេលអង្គនីតិបញ្ញត្តិនៅតែកំពុងពិចារណា</u> ឬ មុនពេល អង្គនីតិបញ្ញត្តិអនុម័តលើថវិកា ។</p> |

| | | |
|-------------------------------------|--|---|
| | <p>ឯកសារនេះសម្រាប់ការប្រើប្រាស់ផ្ទៃក្នុងតែប៉ុណ្ណោះ ហើយមិនផ្សព្វផ្សាយជាសារធារណៈនោះទេ ខុសពីការអនុវត្តល្អរបស់អន្តរជាតិ ។ គួរកត់សម្គាល់ថា នៅក្នុងខែវិច្ឆិកា ឆ្នាំ២០១០ សេចក្តីព្រាងច្បាប់ថវិកាឆ្នាំ២០១១ ត្រូវបានក្រសួងសេដ្ឋកិច្ច និងហិរញ្ញវត្ថុ និងរដ្ឋសភា ផ្តល់ជូនវេទិកានៃអង្គការមិនមែនរដ្ឋាភិបាលស្តីពីកម្ពុជា តាមសំណើរ ។ ប៉ុន្តែ ចាប់តាំងពីឆ្នាំ២០១១ មក ក្រសួងសេដ្ឋកិច្ចនិងហិរញ្ញវត្ថុមិនបានបញ្ចេញឯកសារនេះទៀតទេ។</p> | |
| <p>ដំណាក់កាលអនុម័តថវិកា</p> | <p>ឯកសារទី៣: ថវិកាដែលបានអនុម័ត(ច្បាប់ថវិកា)គឺជាថវិកាដែលត្រូវបានសម្រេចដោយអង្គនីតិបញ្ញត្តិ។ ឯកសារនេះក្លាយជាច្បាប់របស់កម្ពុជា ដែលផ្តល់សិទ្ធិអំណាចឲ្យស្ថាប័ននីតិប្រតិបត្តិ បង្កើនចំណូល ធ្វើការចំណាយ និងទូទាត់បំណុល ។ ឯកសារនេះក៏ផ្តល់ព័ត៌មានមូលដ្ឋាន សម្រាប់ការធ្វើការវិភាគថវិកាទាំងអស់នៅក្នុងឆ្នាំថវិកា។ ជាទូទៅច្បាប់ថវិកាគួរតែផ្តល់ជូនដល់សាធារណៈនូវទិដ្ឋភាពច្បាស់ ដែលត្រូវការដើម្បីវាយតម្លៃអាទិភាពគោលនយោបាយ ដែលបានលើកឡើងរបស់រដ្ឋាភិបាល និងដើម្បីឲ្យរដ្ឋាភិបាលទទួលខុសត្រូវ ។ ប្រទេសកម្ពុជាផ្សព្វផ្សាយច្បាប់ថវិកាប្រចាំឆ្នាំ ឬច្បាប់ស្តីពីហិរញ្ញវត្ថុសម្រាប់ការគ្រប់គ្រង នៅក្នុងសៀវភៅរាជកិច្ច ។ ប៉ុន្តែ ឯកសារនេះមិនមានព័ត៌មានលម្អិតកម្រិតកម្មវិធីសម្រាប់ការចំណាយនោះទេ។</p> | <p>ច្បាប់ថវិកា ត្រូវតែផ្សព្វផ្សាយជូនសាធារណៈ មិនឲ្យលើសបីខែ បន្ទាប់ពីច្បាប់នេះត្រូវបានអនុម័ត ដោយអង្គនីតិបញ្ញត្តិ ។</p> |
| <p>ដំណាក់កាលអនុវត្តថវិកា</p> | <p>ឯកសារទី៤: របាយការណ៍ក្នុងឆ្នាំ ផ្តល់នូវសេចក្តីសង្ខេបនៃវឌ្ឍនភាពនៃការអនុវត្តថវិកា ដូចជា ព័ត៌មានអំពីចំណូលជាក់ស្តែងដែលប្រមូលបាន ការចំណាយជាក់ស្តែង និងបំណុលដែលបានទូទាត់ នៅចន្លោះពេលផ្សេងគ្នា នៅក្នុងឆ្នាំសារពើពន្ធ ។ របាយការណ៍ក្នុងឆ្នាំរបស់កម្ពុជារួមមាន ព្រឹត្តិប័ត្រស្ថិតិប្រចាំខែ និងតារាងប្រតិបត្តិការហិរញ្ញវត្ថុសាធារណៈរបស់រដ្ឋ ស្តីពីវឌ្ឍនភាពនៃចំណូល និងចំណាយនៅក្នុងខែ និងឆ្នាំនីមួយៗ ។ ប៉ុន្តែ របាយការណ៍ទាំងនេះខ្វះព័ត៌មានលម្អិតសំខាន់មួយចំនួនដូចជា ការបែងចែកចំណាយតាមក្រសួង ការពន្យល់លម្អិតពីភាពខុសគ្នារវាងចំណូលនិងចំណាយជាក់ស្តែង ធៀបនឹងផែនការ និងការធ្វើបច្ចុប្បន្នកម្មជាប្រចាំ ឬបញ្ចូលព័ត៌មានទៅលើគេហទំព័រ របស់ក្រសួងសេដ្ឋកិច្ចនិងហិរញ្ញវត្ថុ/គេហទំព័រ</p> | <p>របាយការណ៍ក្នុងឆ្នាំត្រូវតែផ្សព្វផ្សាយជូនដល់សាធារណៈ មិនឲ្យលើសបីខែ បន្ទាប់ពីរយៈពេលធ្វើរបាយការណ៍បញ្ចប់។</p> |

| | | |
|--|--|--|
| | <p>សារធារណៈដទៃទៀត។ សំខាន់ជាងនេះទៀត ព្រឹត្តិបត្តិស្ថិតិប្រចាំខែមិនបានផ្សព្វផ្សាយ ចាប់តាំងពីឆ្នាំ២០០៤មកម្ល៉េះ ដោយសារការជួសជុលគេហទំព័រ របស់ក្រសួងសេដ្ឋកិច្ច និងហិរញ្ញវត្ថុឡើងវិញ ។</p> | |
| | <p>ឯកសារទី៥: របាយការណ៍ពាក់កណ្តាលឆ្នាំផ្តល់នូវបច្ចុប្បន្នភាពទូលំទូលាយស្តីពីការអនុវត្តថវិកា នៅពាក់កណ្តាលឆ្នាំថវិកា។ ព័ត៌មាននៅក្នុងរបាយការណ៍នេះ អនុញ្ញាតិឲ្យមានការវាយតម្លៃពីលទ្ធផលសារពើពន្ធ របស់រដ្ឋាភិបាលធៀបនឹងផែនការដែលបានកំណត់នៅក្នុងច្បាប់ថវិកា។ របាយការណ៍នេះក៏អនុញ្ញាតិឲ្យរដ្ឋាភិបាល អង្គនីតិបញ្ញត្តិ និងសាធារណៈកំណត់ថាតើគួរធ្វើការកែតម្រូវចំណូលចំណាយ ឬកម្ចី ក្នុងអំឡុងពេល៦ខែចុងក្រោយ ឬមួយយ៉ាងណា។ នៅក្នុងប្រទេសកម្ពុជា ក្រសួងសេដ្ឋកិច្ចនិងហិរញ្ញវត្ថុ ធ្វើរបាយការណ៍ពាក់កណ្តាលឆ្នាំសម្រាប់ការប្រើប្រាស់ផ្ទៃក្នុងតែប៉ុណ្ណោះ។ វាជារឿងសំខាន់ដែលរាជរដ្ឋាភិបាលកម្ពុជា ចាប់ផ្តើមផ្សព្វផ្សាយឯកសារនេះ ព្រោះវាជាជំហានមួយដ៏សំខាន់ ឆ្ពោះទៅរកការបំពេញកាតព្វកិច្ច របស់រាជរដ្ឋាភិបាលកម្ពុជាក្នុងការបញ្ចូលសារធារណៈទៅក្នុងដំណើរការថវិកា និងដើម្បីបំពេញកាតព្វកិច្ចស្របច្បាប់របស់ខ្លួន ដូចមានចែងនៅក្នុងមាត្រា៨៤នៃច្បាប់ ដែលតម្រូវឲ្យរបាយការណ៍ហិរញ្ញវត្ថុ និងគណនេយ្យទាំងអស់ ផ្សព្វផ្សាយជាសារធារណៈ។ សំខាន់ជាងនេះទៀត ការផ្សព្វផ្សាយឯកសារនេះ និងឯកសារថវិកាផ្សេងៗទៀត តម្រូវឲ្យរាជរដ្ឋាភិបាលចំណាយថវិកាតិចតួច ឬមិនចំណាយថវិកាទាល់តែសោះ ព្រោះឯកសារនេះត្រូវបានធ្វើសម្រាប់ប្រើប្រាស់ផ្ទៃក្នុងរួចហើយ ។ ប្រសិនបើការផ្សព្វផ្សាយព័ត៌មាននេះធ្វើឡើងជាលក្ខណៈប្រព័ន្ធ ប្រទេសកម្ពុជាទំនងអាចកែលម្អលទ្ធផលរួមនៅក្នុង ការអង្កេតលើការផ្សព្វផ្សាយព័ត៌មានថវិកាជុំបន្ទាប់។</p> | <p>របាយការណ៍ពាក់កណ្តាលឆ្នាំត្រូវតែផ្សព្វផ្សាយជូនដល់សាធារណៈ មិនឲ្យលើសពីបីខែ បន្ទាប់ពីរយៈពេលធ្វើរបាយការណ៍បញ្ចប់។</p> |
| | <p>ឯកសារទី៦: របាយការណ៍ដំណាច់ឆ្នាំ សង្ខេបអំពីស្ថានភាពនៃគណនីរបស់រដ្ឋាភិបាល ធៀបនឹងច្បាប់ថវិកា នៅចុងឆ្នាំសារពើពន្ធ ។ របាយការណ៍ដំណាច់ឆ្នាំអាចផ្តល់ព័ត៌មានដល់សាធារណៈនូវការចំណាយរបស់រដ្ឋាភិបាលតាមវិស័យ និងតាមក្រសួង និងអាចត្រូវបានប្រើប្រាស់ដោយអ្នកធ្វើគោលនយោបាយ ដើម្បីដឹងពីថវិកានៅឆ្នាំខាងមុខ ។ នៅក្នុងប្រទេស</p> | <p>របាយការណ៍ដំណាច់ឆ្នាំត្រូវតែរំពឹងថានឹងត្រូវផ្សព្វផ្សាយជូនដល់សាធារណៈមិនឲ្យលើសពីមួយឆ្នាំ បន្ទាប់ឆ្នាំសារពើពន្ធបញ្ចប់។</p> |

| | | |
|-------------------------------|---|--|
| | <p>កម្ពុជា ការអង្កេតលើការផ្សព្វផ្សាយព័ត៌មានថវិកាធ្លាប់យកត្រូវបាន តារាងប្រតិបត្តិការហិរញ្ញវត្ថុសាធារណៈ របស់រដ្ឋ និងព្រឹត្តិប័ត្រស្តីពីប្រចាំខែជាបាយការណ៍ដំណាច់ឆ្នាំ ។ ប៉ុន្តែ ឯកសារទាំងនេះមិនត្រូវបានពិចារណា នៅក្នុងការអង្កេតលើការផ្សព្វផ្សាយព័ត៌មានថវិកាបើកទូលាយ ឆ្នាំ២០១៥នោះទេ។</p> | |
| <p>ការត្រួតពិនិត្យ</p> | <p>ឯកសារទី៧: របាយការណ៍សវនកម្ម គឺជាការវាយតម្លៃឯករាជ្យលើគណនីរបស់រដ្ឋាភិបាល (ការប្រមូលចំណូល និងចំណាយ) ដោយស្ថាប័នសវនកម្មជាន់ខ្ពស់។ របាយការណ៍នេះរាយការណ៍អំពីថាតើរដ្ឋាភិបាលបានបង្កើនចំណូល និងបានចំណាយថវិកាស្របតាមថវិកាដែលបានកំណត់ឬទេ និងថាតើគណនីរបស់រដ្ឋាភិបាលត្រឹមត្រូវ និងអាចជឿទុកចិត្តបានឬទេ ដើម្បីផ្តល់ជារូបភាពនៃស្ថានភាពសារពើពន្ធមួយដែលអាចជឿទុកចិត្តបាន។ នៅក្នុងប្រទេសកម្ពុជា របាយការណ៍ស្តីពីការអនុវត្តថវិកាប្រចាំឆ្នាំរបស់រដ្ឋាភិបាលកម្ពុជា ត្រូវតែធ្វើជូនអង្គនីតិបញ្ញត្តិមុនពេលអនុម័តច្បាប់អនុវត្តថវិកាប្រចាំឆ្នាំ។ របាយការណ៍នេះត្រូវបានចាត់ទុកថាជាឯកសារសាធារណៈតាមមាត្រា ២៩ នៃច្បាប់ស្តីពីសវនកម្ម។ ប៉ុន្តែឯកសារនេះប្រហែលជាមិនបានត្រូវផ្សព្វផ្សាយ ជាសាធារណៈនោះទេ ឬប្រហែលត្រូវបានផ្សព្វផ្សាយ តែព័ត៌មានលម្អិតត្រូវបានលុបចោល ប្រសិនបើរបាយការណ៍នេះ មានព័ត៌មានដែលចាត់ទុកថាជួយទៅនឹងផលប្រយោជន៍ជាតិ ឬផលប្រយោជន៍ពាណិជ្ជកម្មរបស់ភ្នាក់ងារពាក់ព័ន្ធ របស់រដ្ឋាភិបាល ដូចមានចែងក្នុងមាត្រា ៣៧ ៣៨ និង៣៩នៃច្បាប់ស្តីពីសវនកម្ម ។ នៅក្នុងប្រទេសកម្ពុជា របាយការណ៍ទាំងនេះត្រូវបានផ្សព្វផ្សាយ ឬ ផ្តល់ជូនតាមសំណើរ មិនតិចជាងពីរឆ្នាំ បន្ទាប់ឆ្នាំសារពើពន្ធបញ្ចប់ ។ នេះមិនបានបំពេញនូវស្តង់ដារទាបបំផុតនៃការអនុវត្តល្អរបស់អន្តរជាតិ ដែលចែងថា “របាយការណ៍សវនកម្មត្រូវតែរំពឹងថានឹងផ្សព្វផ្សាយដល់សាធារណៈ មិនឲ្យលើស ១៨ខែ បន្ទាប់ពីឆ្នាំសារពើពន្ធបញ្ចប់”។ សម្រាប់ប្រទេសកម្ពុជា វិធីសាស្ត្រការអង្កេតលើការផ្សព្វផ្សាយព័ត៌មានថវិកាចាត់ទុករបាយការណ៍នេះបានរៀបចំឡើង តែមិនបានផ្សព្វផ្សាយ។ ការផ្សព្វផ្សាយនូវរបាយការណ៍សវនកម្ម ឲ្យបានទាន់ពេលវេលាធ្វើអោយតម្លាភាពថវិកាជារួមរបស់ប្រទេសកម្ពុជា មាន</p> | <p>របាយការណ៍សវនកម្មត្រូវតែផ្សព្វផ្សាយដល់សាធារណៈ មិនឲ្យលើសពី១៨ខែ បន្ទាប់ពីឆ្នាំសារពើពន្ធបញ្ចប់ ។</p> |



| | ភាពប្រសើរឡើងនាពេលអនាគត ។ | |
|-----------------------------------|--|---|
| <p>គ្រប់ដំណាក់កាលថវិកា</p> | <p>ឯកសារទី៨: ឯកសារថវិកាសម្រាប់ប្រជាពលរដ្ឋ គឺជាការបង្ហាញយ៉ាងសាមញ្ញ មិនមានភាពបច្ចេកទេស អំពីថវិការបស់រដ្ឋាភិបាល ដែលមានបំណងឲ្យសាធារណៈ រួមទាំងអ្នកដែលមិនយល់ដឹងអំពីហិរញ្ញវត្ថុសាធារណៈ យល់ដឹងកាន់តែច្បាស់នូវផែនការរដ្ឋាភិបាលក្នុងការបង្កើនចំណូល និងចំណាយថវិកាសាធារណៈ។ ចាប់តាំងពីឆ្នាំ២០០៤ ក្រសួងសេដ្ឋកិច្ចនិងហិរញ្ញវត្ថុបានផ្សព្វផ្សាយ “ថវិកាសង្ខេប” ដែលមានតួលេខចំណូល ចំណាយ និងសូចនាករម៉ាក្រូសេដ្ឋកិច្ចសរុបមួយចំនួនប៉ុន្តែ ថវិកាសង្ខេបនេះ មិនត្រូវបានចាត់ទុកជាឯកសារថវិកាសម្រាប់ប្រជាពលរដ្ឋដ៏ល្អនោះទេ ផ្អែកតាមការអនុវត្តល្អរបស់អន្តរជាតិព្រោះ ឯកសារថវិកាសង្ខេបមិនមានភាពទូលំទូលាយ ឬមិនបានផ្សព្វផ្សាយឲ្យទូលំទូលាយជាសាធារណៈនៅឡើយ ។</p> | <p>ឯកសារថវិកាសម្រាប់ប្រជាពលរដ្ឋត្រូវបានផ្សព្វផ្សាយតាមពេលវេលានៃឯកសារដែលបានយោង។ ឧទាហរណ៍ ប្រសិនបើជាឯកសារសំរួលចេញពីច្បាប់ថវិកាត្រូវបានផ្សព្វផ្សាយ មិនឲ្យលើសពីបីខែ បន្ទាប់ពីច្បាប់ថវិកាត្រូវបានអនុម័ត</p> |

ការចូលរួមជាសាធារណៈ

ភស្តុតាងបានបញ្ជាក់ថា តម្លាភាពតែមួយ មិនគ្រប់គ្រាន់សម្រាប់ការពង្រឹងអភិបាលកិច្ចបានទេ ប៉ុន្តែការចូលរួមរបស់សាធារណៈជនក្នុងដំណើរការថវិកា អាចធ្វើឲ្យមានផលវិជ្ជមានបានកាន់តែខ្ពស់ និងធ្វើឲ្យមានតម្លាភាពថវិកាកាន់តែល្អជាងមុន ។

ដើម្បីវាស់វែងទៅលើការចូលរួមរបស់សាធារណៈ ការអង្កេតលើការផ្សព្វផ្សាយព័ត៌មានថវិកា បានធ្វើការប៉ាន់ប្រមាណទៅលើកម្រិត ដែលរដ្ឋាភិបាលផ្តល់ឱកាសឲ្យសាធារណៈចូលរួមក្នុងដំណើរការនៃថវិកា ។ អង្គនីតិប្រតិបត្តិ អង្គនីតិបញ្ញត្តិ និងស្ថាប័នសវនកម្មជាន់ខ្ពស់ គួរតែផ្តល់ឱកាសបែបនេះ ឲ្យសាធារណៈចូលរួមគ្រប់ដំណាក់កាលនៃដំណើរការថវិកា ។

ប្រទេសកម្ពុជាទទួលបានពិន្ទុ៨លើ១០០ពិន្ទុ ដែលបង្ហាញថាការផ្តល់ឱកាសឲ្យសាធារណៈចូលរួម នៅក្នុងដំណើរការថវិកានៅមានភាពតិចតួច ។ ពិន្ទុនេះទាបជាងពិន្ទុមធ្យម(២៥ពិន្ទុ) សម្រាប់ប្រទេសដែលបានចូលរួមធ្វើការអង្កេតទាំង១០២។



ការត្រួតពិនិត្យថវិកា

ការអង្កេតនៃការផ្សព្វផ្សាយព័ត៌មានថវិកា ធ្វើការវាយតម្លៃលើសមត្ថភាពនៃស្ថាប័ននីតិបញ្ញត្តិ និងស្ថាប័នសវនកម្មជាន់ខ្ពស់ក្នុងការពិនិត្យប្រកបដោយប្រសិទ្ធភាពលើថវិកាជាតិ។ ស្ថាប័នទាំងពីរនេះដើរតួនាទីយ៉ាងសំខាន់ (ដូចមានចែងនៅក្នុងរដ្ឋធម្មនុញ្ញ) ក្នុងការធ្វើផែនការថវិកា និងវាយតម្លៃលើការអនុវត្តរបស់ខ្លួន ។

លើសពីនេះទៅទៀត ស្ថាប័ននីតិបញ្ញត្តិ ទាំងនៅក្នុងច្បាប់ និងការអនុវត្ត មិនបានធ្វើការពិភាក្សាជាមុនទៅលើការចំណាយថវិកាចៃដន្យផ្សេងៗ ដែលមិនបានកំណត់ក្នុងថវិកាដែលបានអនុម័ត។

ការវាយតម្លៃដោយអង្គនីតិបញ្ញត្តិ

ការធ្វើផែនការ

ការអនុវត្ត



ខ្វះខាត



មានកំរិត

ការត្រួតពិនិត្យដោយស្ថាប័នសវនកម្មជាន់ខ្ពស់



មានកំរិត

ស្ថាប័ននីតិបញ្ញត្តិ មានសមត្ថភាពខ្សោយក្នុងការត្រួតពិនិត្យថវិកាក្នុងដំណាក់កាលរៀបចំផែនការថវិកា និងមានសមត្ថភាពនៅមានកំរិត ក្នុងការត្រួតពិនិត្យថវិកាក្នុងដំណាក់កាលនៃការអនុវត្តនៃថវិកា ។ ស្ថាប័ននីតិបញ្ញត្តិ មិនមានការិយាល័យជំនាញលើការស្រាវជ្រាវស្តីពីថវិកា និងមិនមានការបង្កើតឲ្យមានការពិភាក្សាទៅលើការរៀបចំថវិកា ។

សមត្ថភាពស្ថាប័នសវនកម្មជាន់ខ្ពស់ ក៏នៅមានកំរិតទាបក្នុងការត្រួតពិនិត្យថវិកា ។ តាមច្បាប់ ស្ថាប័នសវនកម្មជាន់ខ្ពស់មានសិទ្ធិពេញលេញក្នុងការអនុវត្តសវនកម្ម ពេលដែលគិតថាសាកសម ។ ជាងនេះទៅទៀត អ្នកគ្រប់គ្រងនៃស្ថាប័នសវនកម្មជាន់ខ្ពស់មិនអាចផ្លាស់ចេញ ដោយគ្មានការយល់ព្រមពីស្ថាប័ននីតិបញ្ញត្តិ វិបុលការ ដែលជំរុញអោយស្ថាប័នសវនកម្មជាន់ខ្ពស់នេះមានភាពឯករាជ្យ ។ ជាចុងក្រោយ ស្ថាប័នសវនកម្មជាន់ខ្ពស់ មិនត្រូវបានផ្តល់ធនធានគ្រប់គ្រាន់ដើម្បីបំពេញកាតព្វកិច្ច និងមានប្រព័ន្ធធានាគុណភាពនៅខ្សោយនៅឡើយ ។

វិធីសាស្ត្រ

ការអង្កេតនៃការផ្សព្វផ្សាយព័ត៌មានថវិកា ប្រើប្រាស់លក្ខណៈវិនិច្ឆ័យទទួលស្គាល់ជាអន្តរជាតិ ដែលបង្កើតឡើងដោយអង្គការពហុភាគីរួមមាន មូលនិធិរូបិយវត្ថុអន្តរជាតិ (IMF) អង្គការសម្រាប់សហប្រតិបត្តិការ និងការអភិវឌ្ឍន៍សេដ្ឋកិច្ច (OECD) និងអង្គការអន្តរជាតិនៃស្ថាប័នសវនកម្មជាន់ខ្ពស់ (INTOSAI) ។ ការអង្កេតនេះ ជាការស្រាវជ្រាវ ផ្អែកលើភាព

ជាក់ស្តែង ក្នុងការវាយតម្លៃពីអ្វីដែលបានកើតឡើងក្នុងការអនុវត្តតាមរយៈការអង្កេតដែលបានរៀបចំជាស្រេច។ ដំណើរការស្រាវជ្រាវទាំងមូល ត្រូវចំណាយពេលប្រហែល១៨ខែ ដែលចាប់ផ្តើមពីខែមីនា ឆ្នាំ២០១៤ ដល់ខែកញ្ញា ឆ្នាំ ២០១៥ ដែលបានចូលរួមពីអ្នកជំនាញប្រហែល ៣០០នាក់ មកពី ១០២ប្រទេស ។ ការអង្កេតនេះ ត្រូវបានកែសម្រួលបន្តិច


បន្ត ពីការអង្កេតឆ្នាំ២០១២ ដើម្បីឆ្លុះបញ្ចាំងពីការអភិវឌ្ឍថ្មីៗ ដែលទទួលបានការអនុវត្ត និងធ្វើការពង្រឹងនៃសំនួរ នីមួយៗ ។ ការពិភាក្សាលំអិតទៅលើការផ្លាស់ប្តូរទាំងនេះ អាចស្វែងរក នៅក្នុងកំណត់ត្រាបច្ចេកទេសលើការប្រៀបធៀបសន្ទស្សន៍ នៃការផ្សព្វផ្សាយព័ត៌មានថវិកាពីមួយឆ្នាំ ទៅមួយឆ្នាំនៅក្នុងអាស័យដ្ឋានខាងក្រោម ។

ការឆ្លើយតបសំនួរនៃការអង្កេតនេះ ត្រូវបានគាំទ្រដោយអំណះ អំណាងច្បាស់លាស់ ដូចជា ឯកសារយោងជាសាធារណៈ សេចក្តីថ្លែងការណ៍ផ្លូវការរបស់រាជរដ្ឋាភិបាល ឬអនុសាសន៍ ដែលបានមកពីកិច្ចសម្ភាសន៍មួយទល់មួយ ជាមួយមន្ត្រីរដ្ឋា ភិបាល ឬភាគីដែលបានដឹងព្រំដទៃទៀត ។

ការអង្កេតនៃការផ្សព្វផ្សាយព័ត៌មានថវិកា ត្រូវបានរៀបចំឡើង ពីការបំពេញកម្រងសំនួរសម្រាប់ប្រទេសនីមួយៗ ដោយអ្នក ជំនាញថវិកាឯករាជ្យ ដែលមិនជាប់ទាក់ទងនឹងរដ្ឋាភិបាល របស់ប្រទេសនីមួយៗ ។ បន្ទាប់មក កំរងសំនួររបស់ប្រទេស នីមួយៗ ត្រូវបានត្រួតពិនិត្យដោយឡែកៗពីគ្នា ដោយអ្នក ជំនាញអនាមិក ដែលមិនជាប់ទាក់ទងទៅនឹងរដ្ឋាភិបាល ។ លើសពីនេះទៅទៀត ភាពជាដៃគូថវិកាអន្តរជាតិ (IBP) អញ្ជើញរដ្ឋាភិបាលប្រទេសនីមួយៗ ដើម្បីផ្តល់អនុសាសន៍ទៅ លើសេចក្តីព្រៀងលទ្ធផលនៃការអង្កេតនេះ និងការធ្វើការ

ពិនិត្យលើអនុសាសន៍ទាំងនេះ មុនពេលចេញលទ្ធផលចុង ក្រោយ។

រដ្ឋាភិបាលនៃព្រះរាជាណាចក្រកម្ពុជា ក៏បានផ្តល់អនុសាសន៍ ទៅលើសេចក្តីព្រៀងលទ្ធផល នៃកម្រងសំនួរការអង្កេតនៃការ ផ្សព្វផ្សាយព័ត៌មានថវិកាដែរ។



អនុសាសន៍

ការពង្រឹងតម្លាភាពថវិកា

ដើម្បីពង្រឹងតម្លាភាពថវិកា រាជរដ្ឋាភិបាលកម្ពុជាគួរតែផ្តល់ អាទិភាពទៅលើសកម្មភាពដូចខាងក្រោម ៖

- ផ្សព្វផ្សាយសំណើថវិការបស់ស្ថាប័ននីតិប្រតិបត្តិ មពេលវេលាដែលបានកំណត់គឺមុនពេលផ្ញើរជូនទៅ រដ្ឋសភា

- ផ្សព្វផ្សាយរបាយការណ៍ពាក់កណ្តាលឆ្នាំ ក្នុងរយៈពេលបីខែនៃពាក់កណ្តាលឆ្នាំ
- ផ្សព្វផ្សាយរបាយការណ៍ក្នុងឆ្នាំ និងឯកសារថវិកា សម្រាប់ប្រជាពលរដ្ឋ ឲ្យទាន់ពេលវេលា

ការពង្រឹងការចូលរួមសាធារណៈជនលើដំណើរការថវិកា

ដើម្បីពង្រឹងការចូលរួមលើដំណើរការថវិកា រាជរដ្ឋាភិបាល កម្ពុជាគួរតែផ្តល់អាទិភាពទៅលើសកម្មភាពដូចខាងក្រោម ៖

- បង្កើតយន្តការដែលគួរឲ្យជឿជាក់បាន និងមានប្រសិទ្ធភាព (ឧទាហរណ៍: ការចូលរួមស្តាប់ជាសាធារណៈ ការស្ទង់មតិ ការពិភាក្សាជាគ្រុម) ក្នុងការទទួលបានទស្សនៈសាធារណៈ អំពីបញ្ហាថវិកា។
- ផ្តល់ដល់សាធារណៈជននូវឱកាស ក្នុងការផ្តល់សកម្មភាពនៅក្នុងការពិភាក្សា របស់ស្ថាប័ននីតិបញ្ញត្តិទៅលើការសម្រេចថវិកាតាមក្រសួង នាយកដ្ឋាន និងផ្នែកផ្សេងៗ ។
- បង្កើតយន្តការផ្លូវការ សម្រាប់សាធារណៈជនចូលរួមជួយស្ថាប័នសវនកម្មជាន់ខ្ពស់ ក្នុងការបង្កើតកម្មវិធីសវនកម្ម និងចូលរួមស៊ើបអង្កេតលើសវនកម្ម ។

ការពង្រឹងលើការត្រួតពិនិត្យ

ដើម្បីពង្រឹងសមត្ថភាពត្រួតពិនិត្យទៅលើថវិកា ប្រទេសកម្ពុជា គួរតែផ្តល់អាទិភាពទៅលើសកម្មភាពដូចខាងក្រោម ៖

- បង្កើតការិយាល័យជំនាញស្រាវជ្រាវ សម្រាប់ស្ថាប័ននីតិបញ្ញត្តិ
- ទាំងក្នុងច្បាប់ និងការអនុវត្ត ត្រូវធានាថាស្ថាប័ននីតិបញ្ញត្តិ ត្រូវបានធ្វើការពិគ្រោះយោបល់មុនពេលថវិកាចំណាយ ឬថវិកាដែលមិនបានស្នើនៅក្នុងច្បាប់ថវិកា ។
- ធានាថាស្ថាប័នសវនកម្មជាន់ខ្ពស់ មានថវិកាគ្រប់គ្រាន់ ក្នុងការបំពេញភារកិច្ច ដូចបានកំណត់ដោយស្ថាប័នឯករាជ្យ (ឧទាហរណ៍: អង្គនីតិបញ្ញត្តិ ឬ តុលាការ) ។

តើហេតុអ្វីបានជា រាជរដ្ឋាភិបាលកម្ពុជាគួរតែផ្សព្វផ្សាយឯកសារថវិកាទាំងនេះ?

រាជរដ្ឋាភិបាលកម្ពុជា ដែលបានផ្សព្វផ្សាយឯកសារថវិកាសំខាន់ៗទាំង៨ បានទាន់ពេលវេលា នឹងផ្តល់សារៈសំខាន់ដល់មជ្ឈដ្ឋានអន្តរជាតិ និងមជ្ឈដ្ឋានជាតិទៅ ដូចដូចតទៅ៖

កម្រិតអន្តរជាតិ

- បង្ហាញអំពីការតាំងចិត្តរបស់រដ្ឋាភិបាល ដើម្បីលុបបំបាត់អំពើពុករលួយ ក៏ដូចជា បង្ហាញពីភាពជោគជ័យនៃការពង្រឹងច្បាប់ស្តីពីការប្រឆាំងអំពើពុករលួយ ដែលត្រូវបានអនុម័ត និងប្រកាសឲ្យប្រើប្រាស់នៅក្នុងឆ្នាំ២០១០។
- ការធ្វើឲ្យប្រសើរឡើង នូវមុខមាត់របស់ប្រទេសកម្ពុជា និងការធ្វើឲ្យពិន្ទុនៃសន្ទស្សន៍ការផ្សព្វផ្សាយព័ត៌មាន

ថវិកាបានខ្ពស់ នឹងអាចជួយទាក់ទាញឲ្យមានការវិនិយោគទុនពីបរទេស ឬការគ្រប់គ្រងជំនួយ ពីបរទេស។ ទាំងនេះជួយអោយប្រទេសកម្ពុជាសម្រេចបាននូវរបៀបវារៈអភិវឌ្ឍន៍របស់ខ្លួន។

កម្រិតជាតិ

- រដ្ឋាភិបាលអាចប្រើប្រាស់ទិន្នន័យ ដែលមានលក្ខណៈទូលំទូលាយ និងទាន់ពេលវេលា ដើម្បីជួយការសម្រេចចិត្តអំពីថវិកាបានកាន់តែត្រឹមត្រូវ។
- បង្កើនការទុកចិត្តពីប្រជាជនក្នុងប្រទេស ក៏ដូចជាប្រជាជនកម្ពុជាទាំងមូល ព្រោះពួកគេបានដឹងពីលទ្ធផលសម្រេចបាន របស់រដ្ឋាភិបាលក្នុងការងារ

រយៈពេលថ្មីនេះ ទៅលើការវិវឌ្ឍន៍នៃការអនុវត្តន៍ការ កម្មវិធីកំណែទម្រង់ការគ្រប់គ្រងហិរញ្ញវត្ថុសាធារណៈ និងធ្វើឲ្យមានការចូលរួមសកម្មចម្រើន នៅក្នុង ដំណើរការថវិកា ដើម្បីដោះស្រាយភាពខ្វះខាតដែល កើតមាន

- វាក៏ជាសារដើម្បីបង្ហាញថា រដ្ឋាភិបាលមានភាពទទួល ខុសត្រូវ ចំពោះការប្រើប្រាស់ថវិកាសាធារណៈដែល ឆ្លើយតបទៅនឹងតម្រូវការរបស់ប្រជាពលរដ្ឋ។
- ប្រជាពលរដ្ឋអាចមើលឃើញ អំពីប្រសិទ្ធភាព និង ប្រសិទ្ធផលនៃប្រព័ន្ធថវិកា របស់រដ្ឋាភិបាលនៅក្នុង

ការរួមវិភាគទាននៅដល់ការកាត់បន្ថយភាពក្រីក្រ និង ការធ្វើឲ្យប្រសើរឡើង នៃសេដ្ឋកិច្ចរបស់ប្រទេស កម្ពុជា។

- សាធារណៈជនទទួលស្គាល់អំពីឯករាជ្យភាព របស់ អាជ្ញាធរសវនកម្មជាតិ ដោយគ្រាន់តែធ្វើឲ្យប្រសើរ ឡើង តាមរយៈការផ្សព្វផ្សាយឲ្យទាន់ពេលវេលា នៃ របាយការណ៍សវនកម្ម ដែលអាចឲ្យរដ្ឋសភាទាមទារ ឲ្យរដ្ឋាភិបាលទទួលខុសត្រូវ។

សំរាប់ព័ត៌មានបន្ថែមសូមទំនាក់ទំនង៖



ភាពជាដៃគូថវិកាអន្តរជាតិ (IBP) គឺជាអង្គការអន្តរជាតិក្រៅរដ្ឋាភិបាល ដែលសហការ ជាមួយអង្គការសង្គមស៊ីវិលជាង ១០០ប្រទេសនៅទូទាំង ពិភពលោក ដើម្បីធានាថា ថវិកា រដ្ឋាភិបាលមានភាពទទួលខុសត្រូវខ្ពស់ នឹងឆ្លើយតបនឹងតម្រូវការ របស់ប្រជាជនក្រីក្រ និងប្រជាជនដែលមាន កម្រិតប្រាក់ចំណូលទាបនៅក្នុងសង្គម និងតាមលំដាប់ដោយ ដើម្បី បង្កើតឲ្យមានប្រព័ន្ធថវិកា មានតម្លាភាព និងការទទួល ខុសត្រូវកាន់តែ ច្រើនទៅដល់សាធារណៈ។ ភាពជាដៃគូថវិកាអន្តរជាតិមាន ការិយាល័យ នៅទីក្រុងវ៉ាស៊ីនតោនឌីស៊ី ខែបចោន សាវ អាហ្វ្រិកខា មីមប៊ី ឥណ្ឌា ណែរូប៊ី និង កេនយ៉ា និង បុគ្គលិកទាំងអស់ស្ថិតនៅក្នុងប្រទេស អេហ្ស៊ីប ចក្រភព អង់គ្លេស និង ប្រេស៊ីល។


អាសយដ្ឋាន: 820 First Street, NE Suite 510 Washington, DC 20002 U.S.
Tel: +1 202 408 1080 | **Fax:** +1 202 408 8173
អ៊ីម៉ែល: firstname.lastname@internationalbudget.org
គេហទំព័រ: www.internationalbudget.org និង/ ឬ www.openbudgetindex.org



វេទិកានៃអង្គការមិនមែនរដ្ឋាភិបាលស្តីពី កម្ពុជា (NGOF) គឺជា អង្គការសមាជិកភាពសម្រាប់អង្គការក្នុងស្រុក និងអង្គការ មិនមែន រដ្ឋាភិបាលអន្តរជាតិ ដែលបានកសាងកិច្ចសហការ និងសមត្ថភាព របស់អង្គការ គាំទ្របណ្តាញអង្គការ និង អង្គការសង្គមស៊ីវិលផ្សេងៗ ដើម្បីភ្ជាប់ឲ្យមានទំនាក់ទំនងក្នុងកិច្ចពិភាក្សានយោបាយ ការជជែក ពិភាក្សាគ្នា និង តស៊ូមតិ។ វេទិកានៃអង្គការមិនមែនរដ្ឋាភិបាលស្តីពី កម្ពុជា ធ្វើការដើម្បីធានាឲ្យមានសិទ្ធិគ្រប់គ្រាន់ ទៅដល់ប្រជាជន ក្រីក្រ និងប្រជាជនដែលងាយរងគ្រោះ ឲ្យមានការទទួល ស្គាល់ និងគាំទ្រដោយគោលនយោបាយ និងការអនុវត្តន៍ របស់ រាជរដ្ឋាភិបាល នៃព្រះរាជាណាចក្រកម្ពុជា និងដៃគូ អភិវឌ្ឍន៍ និង សហគមន៍ទូលំទូលាយជាងមុន។

អាសយដ្ឋាន: ផ្ទះលេខ៩-១១ផ្លូវ៤៧៦ សង្កាត់ទួលទំពូង១ ប្រអប់សំបុត្រលេខ២២៩៥ ភ្នំពេញ។
អ៊ីម៉ែល: ngoforum@ngoforum.org.kh
គេហទំព័រ: www.ngoforum.org.kh និង/ ឬ www.cambodianbudget.org

សន្ទស្សន៍ការផ្សព្វផ្សាយព័ត៌មានថវិកា



គ្រប់គ្រាន់ — ទូលំទូលាយ
 ទំហំតិច — ទំហំតិច
 មិនគ្រប់គ្រាន់ — មានដែនកំណត់
 មិនគ្រប់គ្រាន់ — មិនគ្រប់គ្រាន់
 មិនគ្រប់គ្រាន់ — មិនគ្រប់គ្រាន់